



जोधपुर में 15 घंटे में एक सौ अट्टारह मिलीमीटर वर्षा, शहर पूरा पानी-पानी

जोधपुर, 26 जुलाई (कास)। दक्षिण पश्चिम मानसून प्रदेश में सक्रिय होने से जोधपुर संभाग में बादल टूट कर बरसे। सोमवार की शाम सात बजे शुरू हुई बारिश का दौर मंगलवार दोहर तक जारी रहा। रूक-रूक हो रही बारिश से शहर के नाले उफान पर आ गए और सड़कें भी धरिया बन गईं। अब तक 118 एम.एम. पानी बरस चुका है।

बारिश की वजह से कुछ जगहों पर दीवारें गिरें तो कई स्थानों पर जल भराव हुआ और पेड़ तक गिर गए हैं। जोधपुर शहर के साथ ग्रामीण इलाकों में भी खूब पानी बरसा है। इधर रोडवेज के पहिए भी धम गए हैं और कई ट्रेनों के समय में परिवर्तन किया गया है। शहर में बारिश के कारण सरकारी आदेश पर आज स्कूलों में छुट्टी घोषित कर दी गई वहीं राजस्थान हाईकोर्ट में भी कामकाज प्रभावित हुआ है।

बीते करीब 15 घंटे से हो रही बारिश से शहर में बाढ़ के हालात हैं। जिला कलेक्टर हिमांशु गुप्ता सहित प्रशासनिक अमला शहर के हालात का जायजा लेने उतरा है।

मूसलाधार बरसात का दौर जोधपुर व आसपास के परिया में सोमवार शाम करीब सात बजे से शुरू हुआ। तीन घंटे की तेज बरसात से

■ सोमवार शाम से हो रही भारी बारिश से शहर में बाढ़ जैसे हालात हो गए हैं, स्कूलों में भी छुट्टी कर दी गई।

■ भारी बारिश से हुए जल भराव से शहर के बिगड़े हालात का जायजा लेने प्रशासन सड़कों पर उतरा।

■ बारिश की वजह से रोडवेज की बसें नहीं चलीं और ट्रेनों भी लेट हो रही हैं।

शहर की गलियों में कई फीट तक पानी जमा हो गया और पानी का बहाव नदी जैसा लगने लगा। इस बहाव में कई गाड़ियां बहती दिखाईं। मानसून के 22 दिनों में जोधपुर की यह पहली तेज बारिश है। शहर के कई इलाकों में बिजली गुल है।

शहर के रेलवे स्टेशन में पानी भरने से यात्रियों को बहुत दिक्कत का सामना करना पड़ा। रेलवे ट्रेक पर इतना पानी भरा था कि ट्रेक नजर नहीं आए। प्लेटफॉर्म और स्टेशन के बाहर भी जलभराव से यात्रियों को परेशानी झेलनी पड़ी। इधर राइकाबाग बस स्टैंड में भी पानी भर गया।

शहर के कागा कॉलोनी स्थित राधाकृष्ण मंदिर रामगढ़ी में दीवार ढहने से वहां खड़ी कार क्षतिग्रस्त हो गई। जैसीबी की मदद से मलबे के साथ कार को निकाला गया।

निकासी का कोई रास्ता नहीं होने के कारण पानी शहर के एक क्षेत्र से दूसरे क्षेत्र की तरफ बढ़ता रहा। शहर का कोई क्षेत्र ऐसा नहीं बचा जहां जल भराव नहीं हो रहा है।

भीतरी शहर व सरदारपुरा के बरसाती पानी को निकासी के लिए नेहरू पार्क के समीप से गंदा नाला बहना शुरू होता है। इसे जोजर नदी से जोड़ने का काम बरसों से अटका पड़ा है। ऐसे में इसका पानी आगे जाकर कॉलोनियों में फैल जाता है। वहीं चौपासनी हाउसिंग बोर्ड की जल निकासी के लिए दस करोड़ की लागत से बनाया जा रहा नाला निगम की लापरवाही के कारण अधूरा पड़ा है। बंबा मोहल्ले से शुरू होने वाली बरसाती नाले को तो निगम ने कई जगह पर सीवर लाइन से ही जोड़ दिया। सीवर लाइन की अपनी क्षमता है। उसके माध्यम से पानी को निकासी बेहद धीमी रफ्तार से हो जाती है।

केंद्रीय जलशक्ति मंत्री गजेंद्र सिंह शेखावत ने जोधपुर में पानी वर्षा के मद्देनजर आमजन को सावधानी बरतने का आ न किया है। जोधपुर की स्थिति को लेकर शेखावत निरंतर जिला कलेक्टर और निगम प्रशासन के संपर्क में हैं। उन्होंने मंगलवार सुबह महापौर और निगम के पार्षदों से भी फोन पर बातचीत की।

नगर निगम की घोर लापरवाही का खामियाजा शहर के लोग भुगत रहे हैं। शहर के सभी बरसाती नालों की निकासी बंद पड़ी है। कोई भी नाला जोजर नदी से नहीं जुड़ पाया। पानी

‘देश के असली मुद्दों से ध्यान हटाने के लिए केन्द्रीय एजेंसियों का खुलेआम राजनीतिकरण हो रहा है’

पायलट को दिल्ली में लिया गया हिरासत में

जयपुर, 26 जुलाई (का.प्र.)। दिल्ली में कांग्रेस की राष्ट्रीय अध्यक्ष सोनिया गांधी से ईडी की पूछताछ के विरोध में प्रदर्शन कर रहे पूर्व उप मुख्यमंत्री सचिन पायलट सहित कई नेताओं को पुलिस ने मंगलवार को हिरासत में लिया है। कांग्रेस के सांसद व नेता दिल्ली में ईडी ऑफिस और कांग्रेस मुख्यालय के बाहर प्रदर्शन कर रहे थे। कांग्रेस नेताओं को किंग्सवे कैप पुलिस लाइन ले जाया गया है। राजस्थान के पूर्व उप मुख्यमंत्री

सचिन पायलट ने प्रदर्शन के बाद केंद्र सरकार और बीजेपी पर निशाना साधा। पायलट ने कहा, पिछले आठ साल से इस देश में केंद्रीय एजेंसियों को एक लक्ष्य दिया गया है कि, कैसे विपक्ष को और खासकर कांग्रेस की आवाज को दबाया जाए। कभी ईडी के समन भेजना, पूछताछ करना, बेवजह आरोप लगाना इनकी टेन्टैन्सी बन गई है। पायलट ने कहा, देश के जो असली मुद्दे हैं, जैसे बेरोजगारी, महंगाई, जीएसटी, कृषि की समस्याएं

आदि, उनसे ध्यान हटाने के लिए केंद्रीय एजेंसियों का खुलेआम राजनीतिकरण हो रहा है। इसके विरोध में हमने सत्याग्रह किया है। केंद्र सरकार पर तानाशाही इतनी हावी है कि अपने विरुद्ध उठने वाली हर आवाज को षड्यंत्र से कुचलना चाहती है। सत्ता का गलत उपयोग कर हमें गिरफ्तार करके भाजपा ने फिर अपने अहंकार का परिचय दिया है, लेकिन भाजपा के हर कुचक्र के खिलाफ हमारा सत्याग्रह जारी रहेगा। पायलट ने कहा, हम चाहते

हैं कि संसद में देश के मुद्दों पर चर्चा हो। संसद में महंगाई, बेरोजगारी और लोगों के साथ हो रहे अन्याय पर चर्चा हो। इनका एक ही लक्ष्य है कि सोनिया गांधी और राहुल गांधी को बदनाम किया जाए। देश यह सब देख रहा है और समझ रहा है। लोग समझेंगे और आठ साल के कुशासन को खत्म करने के लिए हमारे साथ खड़े होंगे। देश की जनता आज जवाब मांग रही है, जनता कांग्रेस के साथ खड़ी है।

28 हजार करोड़ के रक्षा सौदों को मंजूरी

नयी दिल्ली 26 जुलाई (वार्ता)। सरकार ने सशस्त्र सेनाओं के लिए करीब 29 हजार करोड़ रूपए के रक्षा सौदों को मंजूरी दी है।

रक्षा मंत्री राजनाथ सिंह की अध्यक्षता में मंगलवार को हुई रक्षा खरीद परिषद की बैठक में सशस्त्र सेनाओं के लिए 28732 करोड़ रूपए के सौदों को मंजूरी दी गई। यह खरीद

■ विभिन्न संघर्षों तथा अभियान के दौरान ड्रोन् के बढ़ ते इस्तेमाल को देखते हुए सेनाओं के लिए निगरानी और हथियारों से लैस ड्रोन की खरीद को मंजूरी दी गई है।

स्वदेशी कम्पनियों से की जाएगी, जिससे रक्षा क्षेत्र में आत्मनिर्भरता को बढ़ावा मिलेगा।

इन सौदों के तहत सीमाओं पर विशेष रूप से अग्रिम मोर्चे पर तैनात सैनिकों और आतंकवाद अभियानों में शामिल बलों के लिए बुलेट प्रूफ जैकेट तथा कार्बाइन खरीदी जाएगी।

विभिन्न संघर्षों तथा अभियान के दौरान ड्रोन के बढ़ते इस्तेमाल को देखते हुए सेनाओं के लिए निगरानी और हथियारों से लैस ड्रोन की खरीद को मंजूरी दी गई है। तटीय क्षेत्रों में सुरक्षा को बढ़ाने के उद्देश्य से तटरक्षक बल के लिए तेज गति से चलने वाली 14 नौकाओं की भी खरीद की जाएगी।

जोधपुर में 4 बच्चों की पानी में डूबने से मौत

जोधपुर, 26 जुलाई (कास)। जोधपुर शहर के निकटवर्ती खेड़ापि स्थित बावड़ी कस्बे के गोविंदपुरा गांव में मंगलवार की दोपहर नाड़ी पर गए चार बच्चों की पानी में डूबने से दर्दनाक मौत हो गई। शवों को नाड़ी से बाहर निकलवा कर सीएचसी अस्पताल की मोर्चुअरी में रखवाया गया है। पुलिस और प्रशासन ने मौके पर पहुंचकर जायजा लिया।

ग्रामीण पुलिस ने बताया कि खेड़ापि के बावड़ी कस्बे में गोविंदपुरा गांव के चार बच्चों, 12 साल का पिंरू पुत्र रामनिवास, 15 साल की अनिता पुत्री हीराराम, 16 साल की संजू पुत्री प्रकाश एवं 12 साल का किशोर पुत्र हीराराम, की पानी में डूबने से मौत हो गई। ये सब बारिश का आनंद लेने

■ गोविंदपुरा गांव के चार बच्चे नाड़ी पर गए थे, जहां एक-एक कर डूबते गए और उनकी मौत हो गई।

■ सभी बच्चे 12 से 16 साल के हैं, जिनमें से 15 साल की अनिता व 12 साल का किशोर सगे भाई-बहन हैं।

गोविंदपुरा स्थित एक नाड़ी पर गए थे जहां एक एक कर वो सब डूब गए। सूचना मिलने पर खेड़ापि पुलिस और उपखंड अधिकारी आदि वहां पहुंचे।

‘आम आदमी क्लीनिक’

चंडीगढ़, 26 जुलाई (वार्ता)। पंजाब में प्राथमिक स्वास्थ्य सेवाओं को मजबूत बनाने का दावा करते हुए स्वास्थ्य एवं परिवार कल्याण मंत्री चेतन सिंह जौड़ाभाजरा ने कहा कि पंजाब सरकार 15 अगस्त से आम आदमी क्लीनिक्स की शुरुआत करने जा रही है। तटीय क्षेत्रों में सुरक्षा को बढ़ाने के उद्देश्य से तटरक्षक बल के लिए तेज गति से चलने वाली 14 नौकाओं की भी खरीद की जाएगी।

■ मुख्यमंत्री भगवंत मान के नेतृत्व वाली आप सरकार 15 अगस्त को, जनता को 75 आम आदमी क्लीनिक समर्पित करेगी।

दौरान पत्रकारों से कहा कि आप सरकार अपने एक और बड़े चुनावी वादे को पूरा

करने जा रही है। मुख्यमंत्री भगवंत मान के नेतृत्व वाली आप सरकार 15 अगस्त यानी स्वतंत्रता दिवस के अवसर पर जनता को 75 आम आदमी क्लीनिक समर्पित करेगी। इन क्लीनिकों में आम लोगों का मुफ्त इलाज किया जाएगा। उन्होंने कहा कि इस वित्तीय वर्ष के अंत तक 109 एप आम आदमी क्लीनिक स्थापित किए जाएंगे, ताकि राज्य में आम आदमी बुनियादी स्वास्थ्य सुविधाओं से वंचित न रहे।

पाकिस्तान में बारिश से 18 की मौत

इस्लामाबाद, 26 जुलाई (वार्ता)। पाकिस्तान के कई शहरों में लगातार बारिश के कारण देश भर में आई अचानक बाढ़ में कम से कम 18 और लोगों की मौत हो गई है। डॉन ने मंगलवार को एक रिपोर्ट में यह जानकारी दी।

समाचार पत्र डॉन की रिपोर्ट के मुताबिक सिंध के कई इलाकों में लगातार बारिश के कारण गंभीर

■ सिंध के कई इलाकों में लगातार बारिश के कारण गंभीर जल-जमाव होने से लोगों ने प्रशासन के खिलाफ विरोध प्रदर्शन करना शुरू कर दिया।

जलजमाव होने के कारण लोगों ने प्रशासन के खिलाफ विरोध प्रदर्शन करना शुरू कर दिया। कई इलाकों में घंटों बिजली गुल रहने और रिहायशी इलाकों में पानी भर जाने से लोगों में नाराजगी है।

उनकी शिकायतों को अधिकारी अनसुनी कर रहे हैं। रिपोर्ट के मुताबिक बारिश ने विशेष रूप से कराची शहर के लिए मुसीबत खड़ी कर दी है।

राजघाट...

(प्रथम पृष्ठ का शेष) यह पता चलता है कि कांग्रेस के किसी भी विरोध से भाजपा डरी हुई है।

उन्होंने कहा कि बार-बार (ई.डी.) के सम्मन देकर 75 वर्षीय महिला को परेशान करना स्पष्ट रूप से एक राजनीतिक प्रतिशोध है। उन्होंने कहा कि यह भारत का पहला ऐसा केस है जिसमें जांच एजेंसी ने करीब 10 वर्ष तक सभी फाइलें अपने पास रखने के बाद जांच से इन्कार कर दिया था क्योंकि यह केस एक खुली किताब जैसा है, फिर भी जिसमें पार्टी के दो आदरणीय नेताओं को बदनाम किया गया। इनमें राहुल गांधी से पांच दिन पूछताछ की गई और सोनिया गांधी से मंगलवार को दूसरी

श्रीलंका में डॉक्टरों और दवाईयों की कमी, अस्पताल खाली हुए

कोलम्बो 26 जुलाई (वार्ता)। श्रीलंका का राष्ट्रीय अस्पताल देश का सबसे बड़ा अस्पताल है। देश में राजनीतिक और आर्थिक संकट से स्वास्थ्य सेवाएं प्रभावित रही है और अस्पताल मरीजों और डॉक्टरों के न होने से खाली पड़े हैं। एक रिपोर्ट में मंगलवार को यह जानकारी सामने आयी है।

देश में अभूतपूर्व आर्थिक संकट ने स्वतंत्र और सार्वभौमिक स्वास्थ्य प्रणाली को भी नहीं बख्शा और इससे बड़ा झटका दिया है, जो कुछ महीने पहले श्रीलंका की दक्षिण एशियाई पड़ोसियों के तुलना में स्वास्थ्य क्षेत्र में अच्छी स्थिति मानी जाती थी।

मौजूदा समय में देश में विभिन्न आवश्यक वस्तुओं की कमी चल रही है, जिसमें दवाई भी प्रमुख रूप से शामिल है।

दवाईयों की कमी के कारण छोटी से लेकर गंभीर बीमारियों से पीड़ित रोगियों के जीवन को बचाने में बहुत

■ देश के अभूतपूर्व आर्थिक संकट ने स्वतंत्र और सार्वभौमिक स्वास्थ्य प्रणाली को भी नहीं बख्शा।

■ मौजूदा समय में देश में विभिन्न आवश्यक वस्तुओं की कमी चल रही है, जिसमें दवाई भी प्रमुख रूप से शामिल है। दवाईयों की कमी के कारण छोटी से लेकर गंभीर बीमारियों से पीड़ित रोगियों के जीवन को बचाने में बहुत परेशानी आ रही है।

राष्ट्रीय अस्पताल हालांकि आम तौर पर पूरे द्वीप राष्ट्र में विशेष उपचार के लिए जाना जाता है। जो इस संकट के दौर में स्वास्थ्य कर्मियों की कमी से जूझ रहा है और इसके 3,400 बिस्तरों में से कई अप्रयुक्त हैं। अस्पताल में सर्जिकल उपकरण और जीवन रक्षक दवाओं की आपूर्ति लगभग खत्म हो गई है, जबकि पेट्रोल की कमी ने रोगियों और डॉक्टरों दोनों को इलाज के लिए अन्यत्र जाने में सबसे बड़ी बाधा पैदा कर दी है।

श्रीलंका अपनी जरूरतों के शेष हिस्से के निर्माण के लिए कच्चे माल के साथ-साथ 85 प्रतिशत दवाओं और चिकित्सा उपकरणों का आयात करता है।

देश अब हालांकि दिवालिया के कगार पर पहुंच गया है और विदेशी मुद्रा की कमी ने अर्थव्यवस्था को लागभग चौंपट कर दिया है और इस संकट से उबरने के लिए पर्याप्त पेट्रोल और बीमारों के इलाज के लिए पर्याप्त फार्मास्यूटिकल्स के खोत आड़े आ रहे हैं।

‘ब्रिटेन-चीन संबंधों के साथ...

(प्रथम पृष्ठ का शेष) चीन के लिए उनका रूख टूटने की तुलना में कम कठोर है। तथापि, टूटने के साथ होने वाली बहस से पूर्व सुनक ने अपना रूख पूर्णतया बदल लिया है। एफ.टी. के अनुसार सुनक ने सोमवार का कहा था कि वे यू.के. में कन्स्यूशियस इन्स्टीट्यूट की सभी 30 शाखाओं को प्रतिबंधित कर देंगे। इसके लिए उन्होंने तर्क दिया था कि चीन सरकार इस शैक्षणिक एवं सांस्कृतिक संगठन का उपयोग ब्रिटेन के विश्वविद्यालयों में सॉफ्ट पावर को प्रोत्साहन देने के लिए कर रही है। उन्होंने यू.के. के तकनीकी स्टार्टअप में चीन के निवेश से बचाने के लिए नए राष्ट्रीय सुरक्षा कानूनों का कड़ा प्रयोग करने और चीन की सायबर धमकियों का मुकाबला करने के लिए नाटो जैसे एक अन्तर्राष्ट्रीय गठबंधन

का वादा भी किया। सुनक और टूटने के बीच करीब 1 लाख 60 हजार कन्स्यूटिव सदस्यों का समर्थन जुटाने की होड़ मची हुई है, ये सदस्य अपना अगला नेता चुनने के लिए आपूर्ति की शुरुआत में वोटिंग शुरू करेंगे, यही नेता सत्तारूढ़ पार्टी का प्रमुख होने के नाते ब्रिटेन का अगला प्रधानमंत्री बनता है। चीन के विश्लेषकों ने कहा कि यू.के. वर्तमान में गंभीर आर्थिक समस्याओं का सामना कर रहा है और यदि वह चीन के साथ अपने संबंध और खराब कर अपने द्विपक्षीय व्यापार संबंध को प्रभावित करता है तो वह निश्चित रूप से अधिक प्रभावित होगा। अन्तः राजनेता सुनक में वोट जुटाने के लिए कुछ भी कह सकते हैं, लेकिन उन्हें ये भी याद रखना चाहिए कि निर्वाचन के बाद उनकी प्राथमिकताएं क्या हैं और

यदि वे अपने वादों पर वास्तव में खरा उतरते हैं तो फिर क्या होगा। यू.के. अब एक गंभीर आर्थिक समस्या का सामना कर रहा है। गॉर्जियन के अनुसार यू.के. की महंगाई दर 40 वर्षों में सबसे अधिक 9.4 प्रतिशत है और अक्टूबर माह में 12 प्रतिशत हो सकती है। गॉर्जियन ने शुक्रवार को खबर दी थी कि नैशनल रेल और दर्जनभर से अधिक ट्रेन कंपनियों के 40 हजार से अधिक कर्मचारियों की अगले सप्ताह एक सुनियोजित हड़ताल है और वर्ष 1995 के बाद से यह अपने तरह की पहली राष्ट्रीय हड़ताल होगी। सरकार ने जब पब्लिक सैक्टर के लाखों कर्मियों के लिए महंगाई की तुलना में कम वेतन बढ़ोतरी की तब ट्रेड यूनियनों के आवेगित नेताओं ने आने वाले महीनों में कई हड़तालों का 19 जुलाई को संकेत दिया था।

विश्लेषकों ने कहा कि यू.के. के नए नेता को इन परेशानियों के समक्ष चीन-यू.के. संबंधों को नुकसान पहुंचाने वाले बने बने कदम नहीं उठाने चाहिए। यूरोप के मीडिया संस्थान यूरो न्यूज के अनुसार वर्ष 2021 में चीन जर्मनी को पछाड़कर यू.के. का सबसे बड़ा आयात बाजार बन गया क्योंकि बैंकिंग और कोविड-19 की वैश्विक महामारी के कारण यूरोपीयन यूनियन के सदस्य देशों का वस्तु व्यापार कम हो गया। ब्रिटेन के अफिस फॉर नैशनल स्टैटिस्टिक्स के अनुसार ई.यू. देशों के साथ कुल वस्तु व्यापार में वर्ष 2018 की पहली तिमाही में 23 प्रतिशत से अधिक की कमी आई और वर्ष 2021 की पहली तिमाही में गैर ई.यू. देशों का व्यापार सिर्फ 0.8 प्रतिशत ही कम हुआ।

(प्रथम पृष्ठ का शेष) प्रतिशत था। देश में बढ़ती महंगाई और जी.डी.पी. ग्रोथ पर नकारात्मक प्रभाव पड़ेगा। हालांकि घटे स्तर पर भी भारत की 'ग्रोथ' प्रमुख अर्थव्यवस्थाओं में सर्वाधिक होगी। संशोधन अनुमान में एक महत्वपूर्ण बात यह है कि विश्व मंदी के कगार पर है। यह गिरावट केंद्रीय बैंकों की प्रतिबंधात्मक मौद्रिक नीति की वजह से है। दो बड़े देशों रूस व चीन की अर्थव्यवस्था के संकुचन के कई नकारात्मक प्रभाव हो रहे हैं। चीन तो हाउसिंग सैक्टर में नए खतरे से जूझ रहा है, यहां कर्ज लेकर घर खरीदने वालों ने कर्ज की किस्तें चुकाने से मना कर दिया। इससे चीन भारी 'क्रैडिट क्राइसिस' में जा सकता है, और फाइनेंशियल सैक्टर फ्रीज हो सकता है। चीन की फाइनेंशियल सैक्टर को

समस्या काफी गंभीर है क्योंकि डूबत कर्जों, बैंक पर बढ़े भार और 'मॉर्गें वैल्यू' में कमी जैसे महत्वपूर्ण कारकों के बारे में ज्यादा जानकारी नहीं है। इस संकट की वजह प्रॉपर्टी की खरीद फरोख्त रुक गई है, जिससे प्रॉपर्टी कम्पनियों की स्थिति और बिगड़ जाएगी। रूस के मामले में अभी भी यह पता नहीं है कि प्रतिबंधों की वजह से गत कुछ महीनों से रूस की आर्थिक ग्रोथ कितनी कम हुई है। हालांकि ऊर्जा की बढ़ती कीमतों ने फिलहाल रूस को राहत दी है पर रूस पर व्यापक प्रतिबंधों की वजह से रूसी कम्पनियों के लिए काम करना कठिन होता जा रहा है। 'ग्लोबल इकॉनमी' के इस संकट से कई देशों की ग्रोथ संभावना प्रभावित हो रही है पर भारत किसी हद तक सुरक्षित है भारत की अर्थव्यवस्था निर्यात की

अन्तर्राष्ट्रीय वित्त प्रवाह पर कम निर्भर है इसलिए भारत की संभावनाएं ज्यादा प्रभावित नहीं होंगी। सबसे ज्यादा चीन प्रभावित हुआ है क्योंकि यह निर्यात और विदेशों से आने वाली पूंजी पर निर्भर है। चीन की ओर होने वाला पूंजी प्रवाह लॉकडाउन और कोविड की वजह से प्रभावित हुआ है। कई बड़ी कम्पनियों ने चीन में निवेश करने के प्रस्ताव वापस ले लिए हैं।

मंगलवार ...

(प्रथम पृष्ठ का शेष) आक्रोश भी बढ़ता गया तथा आसमान छूने लगा। केवल अशोक गहलोट का रक्तचाप ही इसका अपवाद था, जो नीचे जा रहा था तथा उसे बढ़ाने के लिये काफी कुछ किये जाने की जरूरत थी।